

ተመለሱ

ንባባት፡ ሕዝ 18:21-28፤ መዝ.130:1-8፤ ማቴ 5:20-26

ዘሎናዮ እዋን ጾም ግ ከም ምጳኑ መጠን ኣብ ኣምላኽ ክንምለስ ዘዘኻኽረና ቅዱስ እዋን ጾውዒት ንክንምለስ እዩ። ሰብ ድሕሪ ወድቀት ቀዳሞት ወለድና ኣብ ኣምላኽ ክምለስ ምስ ተዓደመ እዩ። ኣምላኽ እቲ ብሂጉ ዝፈጠሮ ፍጡር ትእዛዛቱ ምሕላው ጸጊምዎ ምስ ሓደጎ ክምለሶ ኢሉ ኦ ኣድም ኦ ሓዋን ፍጡራተይ ኣበይ ኣሎኹም እናበለ ኣብኡ ክምለሱ ጸቂዕቆም። ኣምላኽ ኣብኡ ክንምለስ ኩሉ ጊዜ ምስ ጸውዓና እዩ። ሕልናና ንኣምላኽ ክሳብ ዘይረኽብት ዕረፍቲ የብላን። ሰላም ቅሳነት ዝርከብ ኣብ ኣምላኽ ክንምለስ ከሎና ጥራሕ እዩ።

መገዲ ዝጠፍኦ ሰብ ሓገዝ የድልዮ ኣብ ዘሎናዮ ዘመን GPS (The Global Positioning System) ሓባሪ መገዲ ተመሂዝዎ ብቐሊል ኣብ ዝደለዮ ይበጽሕ ብዘይብኡ ግን ቀሊል ኣይ ኮነን ኣብ ዝደለኻዮ ክትበጽሑ። ሎሚ ኣብ ኣምላኽ ዘብጽሑ ሓባሪ የድልየና ኣሎ። እዚ ኸኣ ሒዝናዮ ዘሎና ጾም ሓባሪና ኣብ ኣምላኽ ክንምለስን ክንበጽሑን GPSና እዩ።

ቅ. መጽሓፍ ብምልኡ ኣብ ኣምላኽ ተመለሱ ዝብል እዩ እንተ በልና ዝጋነን ኣይ ኮነንን ። እስራኤላውያን ኣብ ኣምላኽ ክምለሱ ብዝተፈላለዩ ነገራት ይዛረቡ ከምዝነበረ ገሊጹ ይነግረና። ነብያት ኣምላኽ ኩሎም ኦ ስራኤል ስማዕ እናበሉ ክምለሱ ይነግርዎም ነሮም። ኣብ ኣምላኽ እንተ ዘይተመለስኩም ክትጠፍኡ ክትዋረዱ ኢኹም እናበሉ በብእዋኑ ከምቲ ዘመኑ ይነግሩ ነሮም። ስደት ባቢሎን ሓደ ከም ኣብነት ኣብ ኣምላኽ ምምላስ ምስ ኣበዩ ዝወረደም መቐጻዕቲ እዩ። ንኣምላኽ ምስማዕ ዝኣበዩ ካብ ኃጢአቱ ክምለስ ዘይደለዩ ኣብ ዓዲ ጓና ብስደት ብውርደት እዩ ዝነብር። ልዕሊ ኹሉ ግን መንፈሳዊ ስደት እዩ ከቢድ። እዋ ኣብ ዓድናዶ ወይስ ኣብ ስደት ኣሎና? ካብ ስደት ክንምለስ ክንገብር ዘሎና ኣሎ ንሱ ኸኣ ካብ ኃጢአትና ናብ ኣምላኽ ምምላስ።

ኢየሱስ ክርስቶስ ቀንዲ ሥጋና ዘልበሶ ንኣና ኣብ ኣብ ኣምላኽ ክመልሰና እዩ። ተመለሱ ተንስሑ ኣባይ ቅረቡ እመኑኒ ዝብለኩም ስምዑ እናበለ ደጋጊሙ ንንስሓን ምምላስን ከም ዝሰበኸ ብዓቢኡ ሕይወቱ ከምዝሃበ ወንጌል ገሊጹ ይነግረና።

ንሓዋርያቱ ክመርጸም እንከሎ ቀዳመይቲ ዝበሎም ገፈፍቲ ሰብ ክትኮኑ ኢኹም ንሰባት ኣባይ ክትመልስዎም እዩ ተልእኮኹም ኢልዎም። ኣብ መጨረሻ ኣብ ኩሉ ዓለም ኪዱ ክብሎም እንከሎ ንኹሎም ኣርድእተይ ግበርዎም ኣባይ ምለስዎም ኢልዎም በዚ ኸኣ ወንጌል ኣብ ኩሉ ሰቢኹም። ቀዳመይቲ ተልእኮ ሓዋርያ ክርስቶስ ከስ ንሰባት ኣብ ኣምላኽ ክምለሱ ምሕጋዝ እዩ። መገዲ ምሕባር ኸው ካብ ቀዳማይ ሕይወቶም ናብ ኣምላኽ ክምለሱ ምግባር እዩ። እዋ ነዚ ንገብራዶ ኣሎና? ሰብ መገዲ ጸጋም ሒዞ ክትርኢ እንከሎኻ ኣይፋልካን/ክን ተመልሱ ክንብሎም ክርስትያናዊ ሓላፍነት እዩ።

ቤተ ክርስትያን ካብ መጀመርያ ቀዳማይ ተልእኮ ንሰባት ኣብ ኣምላኽ ምምላስ እዩ። ወንጌል ኣብ ኩሉ ክበጽሑ እዋ ኩልና ደቂ ሰብ ነቲ ብኢየሱስ ክርስቶስ ዝተዋህበና ጸጋ ክንቅበል ሓደ ስድራ ክንከውን እዋ መንግስተ ሰማይ ክንወርስ ተልእኮ እዩ። ሰብ ብባህሪኡ ዝጸውዖ ዝነግሮ የድልዮ። ከምቲ ቅዱስ ጳውሎስ ዝብሎ ብእኡ ከይኣመኑ ከመይ ኢሎም ኪጽውዕዎ እዮም፤ ብዛዕብኡ ከይሰውኸ ከመይ ገሮም ብእኡ

ኪሊምኑ እዮም፣ ብዘይ ሰባኪኽ ከመይ ገሮም ኪሰምዑ እዮም” (ሮሜ 10፡14) እናበለ ንሰባት እንነግሮም እንመልሶም ንኣሕና ኣብ ክርስቶስ ዝኣመና ኢና።

ምምላስ ክንብል እንከሎና ብፍላይ ኣብዚ ጸም ጃ ንኣና ከም ስድራ ከም ቍምስና ከም ቤተ ክርስትያን ኣብዚ እንሕልፎ ዘሎና ዘመን ፍርሕን ምጥርጣርን ከምኡ ህርፋን ገንዘብን ስልጣንን ቅርሕንትን ኣብ ነንድሕድና ጽልእን ኣብ ነጊሰሉ ዘሎ እዋን ክንምለሰሉ ዘሎና ነገር እንታይ ኣሎና። ኣብዚ ጉድለት ካልኣት ክንጽብጽብ ዘይኮነ ጉድለትና ኢና ክንጽብጽብ ዘሎና። ከም ቤተ ክርስትያን ክንምለስ ክንሕደስ ዘድልየና ከምዘሎ ርጉፍ እዩ። ስለዚ ሕልናና ንመርምር።

ምምላስ (Conversion) ዝብል ኣሳብ ሰለስተ ዓይነት ምምላስ ዘመልከተ እዩ። እቲ ልጅ ጽልኢ ፍንፊና adversion ካብቶም ናይ ኣምላኽ ዘይኮኑ ነገራት ተመሊስካ ምኽኣል። ቧልና ዝፈጠርናዮም ክፍኣት ኃጢአት ካብ ኣምላኽ ዝፈልዩና ካብኣም ምምላስ። እቲ ፪ይ ምምላስ ጽልኣት adversion ኣብ ናይ ኣምላኽ ነገራት ገጽካ ምምላስ። እቲ ፫ይ ምምላስ ከኣ ምምልስ Conversion ምስ ኅይታ ምምላስ ሕይወት ምስ ኣምላኽ ምንባር “ኣበስኩ ኢልካ” ኣብ ኣምላኽ ምምላስ።

ኣብ ወንጌል ማቴ 5፡20 እቲ ኣምላኽ ዝደልዮ ጽድቅና ካብቶም ናይ ፈሪሳውያንን ጸሓፍትን እንተ ዘይበዝሖ ኣብ መንግስቲ ኣምላኽ ክንኣቱ ከምዘይክኣል ይነግረና። ኣብዚ ዝብለና ዘሎ ዝያዳ እንገብሮ ከምዘሎና እዩ ዝሕብረና ዘሎ። ፈሪሳውያን ኣብ ኣብ ምምላስ ጽልኣት እዮም ዘተኩሩ ነሮም ማለት ካብቶም ኣብ ሕጊ ሙሴ ዘይንጹሓት ዘሕሰቡ ነገራት ጥራሕ እዮም ዘተኩሩ ነሮም።

ካብኣም ክርሕቐ ወይ ክቀርብዎም ዘይብሎም ነገራት ለም ዘይንጹሕ መግቢ፣ ካብቶም ብሕግም ዘይንጹሓት፣ ወጻእተኛታት እዚኣም ኩሎም ዘይንጹሓት ይሕሰቡ ነሮም በይሁድ ካብኣም ክኣ ይፍለዩ። ኣብ ታሪኽ ደቂ ሰብ በብሃገሩ ንሰባት ዝፈላሊ ኣብ ነድሕዶም ዘየቐርብ ባህሊ፣ ዓለት፣ ቋንቋ፣ እምነት ወዘተ ከም መፈላለዩ ወረ ኣብ ገለ እዋን ምኽንያት ውግእን ጥፍኣትን ዝኾኑ ኣብእዋኑ ይርኣዩ። ብሓቂ ሰብ ኣብ ልቡ ክምለስ ኩልና ደቂ ሓደ ኣምላኽ ከምዝኾና ክንሕሳብ እዋ ኣብ ሓቂ ደው ክንብል ይግብኣና። ክፉእ ዝንባሌ ወገይ ዓለተይ ዓርከይ እናበልካ ንኻልእ ከምዘይሓውካ ምርኣይ እቲ ዝኸፍኣ እዩ። ኣብ ኣፍሪቃ ኣብ ዓድና ከይተረፈ ጣልያን ጸለምትን ጸዓዱን ኢሉ ፈልዩ ደቀባት ከም እንስሳ ተቐጺርና ኣብቲ ጸዓዱ ዝነበርዎ ክተገልግል እምበር ክትነበር ኮነ ካልእ ክትነበር ኣይፍቀድን ነሩ። ኣብ ደቡብ ኣፍሪቃ ርኡይ ናይ ዓለት ፍልልያት ውሑዳት ጸዓዱ ነቶም ዝበሑ ጭቂኒም ይነብሩ ነሮም apartheid ነሩን ኣሎን። ኣብ ኩሉ እንርእዮ ዘሎና እዩ ብዓለት ብሕብሪ ንሰባት ፈላሊኻ ምርኣይ ዝኸፍኣ ኃጢአት ደቂ ሰብ እዩ። ኣብዚ ኣብ ኡክራይን ዝግበር ዘሎ ውግእ ንጸልምቲ ፈሊኻ ምህዳግ ኣብ ባቡር ክጽዓኑ ዘይምፍቃድ ይገርም ክፍኣት ወዲ ሰብ። ብዓለት ብወገን ንደቂ ሰብ ዘይጠፍእ ሕምማ ኮይኑ ኣብ ታሪኽ እና ተደጋገመ ዘሳቐ ዘለዎ ብዝያዳ ክንሓውየሉ ዝግብኣና እዩ።

እዚ ናይ ሰባት ምፍልላይ እዩ እምብኣር ንዓለምና ሎሚ ሰላም ከሊእዋ ዘሎ። ሰብ ከም ሰብ ክኸብር መሰሉ ክሕለውሉ ይግባእ እምበር ብዓለቱን ሕብሩን ፈላሊኻ ክትርእዮ ግብሪ ሰይጣን እዩ። እዋ ንሕናኽ እንፈልዮ ከምዘይ ሓውና እንርእዮ ሰብ ኣሎዶ? እዚ ጸም እምብኣር ካብዚ ሕምም ነጻ ክንከውን እዋ ኣብ ሓደ ኣምላኽ ብሓድነት ደቂ ክንከውን እንጽዕረሉ ጊዜ ክኾነልና ናይ ነፍሲ ወከፍ ሰብ ተልእኮ ይኹን።

ከም ክርስትያን መጠን ነታ ቀዳመይቲ ምምላስ ክንሕዝ ኣሎና። ካብቲ እምነትና ክንምለሰሉ ዝነግረና ነገራት ኣብ ሕይወትና እንገብሮ ወይ ብኻልእ ካብ ዝመጽኣና ክንምለስ ክንቅይር ኣሎና። ዘይንጹሕ ዘረባ፣ ዘይንጹሕ ኣጠቓቕማ ገንዘብ፣ ዘይንጹሕ ኣጠቓቕማ ጸታና፣ ዘይንጹሕ ኣጠማምታ ዓይንናን ዘይንጹሕ

እንሰምን ነገራትን ኩሉ ክንልከለሉ ይግባኝ። ነፍሲ ወከፍና ነፍትና ዘይንጹሓት ዝገብረና ነገራት ኣብ ሕይወትና ኣለሊና ሎሚ ክነጽሓሎም ካብእም ኣብ ኣምላኽ ክንምለስ ንጽዋዕ ኣሎና።

ኣብ መገዲ ኣምላኽ ክንምለስ ኣሎና ካብቶም ካብ ኣምላኽ ዝፈልዩና ክንምለስ እዋኑ እዩ። ትምህርቲ ክርስቶስ ተማሃርና ኢና፣ ቅ. መጽሓፍ ነንብብ ኢና። ሕይወት ቅዱሳን ንምሃር ኢና። ናይ ዓለም ኃጢአትን ዕሽነትን ጌጋን ንምሃርም ኢና፣ እዚ ኹሉ ከሎና ጌና ካብዚኣም ነገራት ብዙሕ ርሑቓት ኣይኮናን። ሰንበት ሰንበት ቅዳሴ እናሰማዕና ምስጢራት እናተቐበልና ከምኡ እናጸለና እንከሎና ጌና ነቲ ኣምላኽ ካባና ዝደልዮ ጌና ብምሉእ ኣብ ሕይወትና ኣየወሃሃድናዮን ኣሎና። ነገራት ኣምላኽ ክንምሃርም ጥራሕ ኣይ ኮነን ዘሎና ኣብ ሕይወትና ክነወሃሃድም ክንለብሶም ናትና ክንገብርም እዩ ኣሎና።

እዚ እዩ እቲ ሳልሳይ ምምላስ እንብሎ። ብምሉእ ሓቂ ዝለበሰ ኣብ ኣምላኽ ምምላስ። ካብ ኃጢአት ኣብ ኣምላኽ ክንምለስ ከሎና ብምሉእ ምስኡ ኢና እንወሃሃድ። ኣብ ወንጌል ሉቃስ 15 ብዛዕባ ኢቲ ጥፋእ ወዲ ዝተመልሰ ክነግረና እንከሎ እቲ ኣቦ “እዚ ወደይ ሞይቱ ነይሩ ሓውዮ ጠፊኡ ነሩውን ተረኺቡ እዩ እሞ ብዓል ክንገብር ይግባኝ ይብል። ሓደ ብምልእ ልቡ ኣብ ኣምላኽ ዝምለስ ከምዚ እዩ ዝብሃሎ። ምምላስና ኣብ ቤተ ክርስቲያን ምምልላስ ጥራሕ ክኸውን የብሉን ሓቂ ዝለበሰ ሕይወት ዝሓዘ ክኸውን ኣለዎ። ኣብ ሓቐኛ ጸሎትን ኣስተንትኖ ኣምላኽ ኣምላኽን ተጻሚድና ክንጉዓዝ ኣሎና። ብዛዕባ ትእዛዛት ኣይ ኮናን እንምሃር ብእኣም ክንምእዘዝ ሕይወትና ብእኣም ክምራሕ እዩ ኣፍልጦና። ትእዛዛት ሓንቲ ኸይገበርካ ትክሕልዎም ትኸእል ኢኻ። ናይ እዚ ኣብነት ዝኾነና ኣብ ማር 10:17-26 ዘሎ ብዛዕባ ሃብታም መንእሰይ ንኩሉ ትእዛዛት ካብ ንእስነቱ ፈጸመዮ ዝበለ ግን ዘሎካ ገንዘብ ሽጥ ምስተባህለ ዝኣበየ እዩ። እቲ እንገብር ኣብ ግብሪ ዕለት ዕለት እንውዕሎ ክንከውን ኣሎና። ንኸፋእ እንተ ዘይገበርና ግን ንፋቡቕ ክንገብር ምስተሓተትና እምቢ እንተ በልና ኣባና ሓቂ የለን። ከምዚኣም ዝበሉ ካብ ዝጸድቁ ገመል ብዓይኒ መርፍእ ክትሓልፍ ይቐልል ምኽንያቱ ልቦም ኣብ ኣምላኽን ግብሪ ኣምላኽን ስለ ዘየለ።

ኣብዚ እዋን ንጸውም ኣሎና እዚ ኸአ ዓቢ መንፈሳዊ ሓገዝ ከምዘለዎ ስለ እንኣምን ኢና። ጸምና ካብ ጥልላት ጥራሕ ምኽልካል ግን ኣብ ቂምታን ቅርሕንትን ኣብ ዘይስሩዕ ሕይወት እንነብር ወይ እውን ንኣምላኽ ጊዜ ዘይንህብ እንተ ኾና እንታይ ጥቅሚ ኣለዎ። ጸምና ትርጉም ክህልዎ ኣብ ኃጢአት ካብ ዘውድቕና ነገራት ኢና ክንጸውም ዘሎና። ንሰብ ዝጎድኦ ኣብ ኣፋ ዝኣቱ ዘይኮነ ካብ ኣፋ ዝወጽእ እዩ። ጸምና ከምቶም ሰብ ነነውየ ካብ ኩሉ ኣብ ክፍኣት ዓለም ዘውድቕና ነገራት ተሓሪምና ኣብ ጸሎትን ጸምን ክንኣቱ ክሕግዘና ይግባኝ። ጸም ንመንፈሳዊ ጥቅምታት ክምእነለሊ ይገብረና።

ንቅ. መጽሓፍ ክነብቦ ጥራሕ የብልና እነንብቦ ኣብ ውሽጥና ኣትዩ ክሕድሰን ተስፋ ክህበና ከጸናንጻና ኢልና ክንገብር ኣሎና። ቅ. መጽሓፍ ፍልጠትና የዕብየልና፣ ሕይወትና ጠባይናን ርድኢታትና መገዲ ከምዝሕዝ ይገብር። ቅ. ጆሮም ንቅዱስ መጽሓፍ ዘይምፍላጥ ንኢየሱስ ክርስቶስ ዘይምፍላጥ እዩ ይብለና። ቅ. መጽሓፍ ቃል ኣምላኽ ስለ ዝኾነ መንፈሳዊ መግብና ገርና ክንርእዮ እሞ ኣንቢብና ከምቲ ቤተ ክርስቲያን እትምህር ገርና ክንምብቦ ኣሎና። ሽቡ ኣብ ኣምላኽ ዝመልስ መገዲ ክንሕዝ ክሕግዘና እዩ።

ብዛዕባ ዝሓለፉ ቅዱሳን ብዛዕባ ሕይወቶም ዝገበሮን ጥራሕ ኣይኮናን ክንፈልጥ ዘሎና ንሕና እውን ቅዱሳን ክንከውን ከምዘሎና ክንሓስብ ኣሎና። ቅድስና ባህጊ ጥራሕ ኮይኑ ከይተርፍ ጥንቃቕ ምስትውዓል ይሓትት። ኣነ ቅዱስ እየ እሞ ቅዱሳን ኩኑ ይብለና ኣሎ። ቅድስና ንመዓልታዊ ሕይወትካ ብምልኡ ከምቲ ኣምላኽ ዝደልዮ ገርካ ምምራሕ እዩ። እዚ ክንገብር ጸጋ መንፈስ ቅዱስ የድልየና ንሱ ኸአ ንኣምላኽ ብምልማን ማዕጾ ኣምላኽ ብምኸሕጋሕ ክንረኽቦ ንኸእል። ኣብ ቅድስና ክንበጽሕ ናታትና ተሳትፎ የድሊ። ኣምላኽ ብሓይሊ ኣይልውጠናን እዩ ፍቓደኛታት ክንከውን ኣሎና። እሞ ኣብዛ ስዓት

ከመሎና አበናይ ደምበ ኢና ዘሎና። ልዕሊ ኹሉ ክንስከፈሉ ዘሎና ኣምሰሉታት ከይንኸውን ምጥንቃቕ የድልየና።

ኢየሱስ ጽድቅና ከመይ ዝበለ ከምዝኾነ ክነግረና እንከሎ “ጽድቅኹም ካብ ጽድቂ መምህራን ሕግን ፈሪሳውያንን ኣዝዩ እንተ ዘይበዝኑ ናብ መንግሥተ ሰማይ ከቶ ኣይትኣትዉን ኢኹም” (ማቴ 5:20) ይብለና። መንግስተ ሰማይ ኣብዚ ሕይወት እዩ ዝጅምር። ምስ ኣምላኽ ምምልላስ፣ ምስ ኣምላኽ ምንባር፣ ሕይወት ኣምላኽ ከምዘበራብረና ዘዋዕየና ምግባር፣ እዚ ኸኣ ሕጂ ሎሚ ክንገብር ኣሎና። መንግስተ ሰማይ ሎሚ ኣብዚ ሕይወት እንከሎና እንተ ዘይጀመርናዮ ጽባሕ ካብዚ ሕይወት ምስ ኣለፍና ዝጅመር የለን ዝገበርካዮ እትሓፍሱሉ እዩ ዘሎ። ሎሚ ኣብ ሓቅን ፍቕርን ተጻሚድና ጉዕዞ ሰማይ ንጀምሮ።

600 ዓመት ቅድሚ ልደት ኢየሱስ ሕዝቅኤል ነብይ ኣብ 18: 21- ነዚ ዝመሳሰል ከም ዝነገረ ነንብብ፡ “ግናኽ ኃጥእ ሰብ ነቲ ዝገብር ዝነበረ ኃጢአት ኩሉ ገዲፉ እንተ ተመልሰ ኩሉ ሕግታተይ ከኣ እንተ ሓለወ ቅንዕናን ጽድቅን ድማ እንተ ገበረ ንሱ ኣይክመውትን እዩ” ይብለና። እዞን ቃላት ሕዝቅኤል ሎሚ ንኣይን ነኣኻትኩምን ይብሃላ ኣለዋ። ኣብ ኣምላኽ ክንምለስ እንከሎና ጸጋን ምሕረትን ገሊጹ ይነግረና። እቲ ቀንዲ ነገር ካብኡ ክምለስ ዘሎኒ ነገር ወይ ክፉእ ግብሪ እንታይ ኣሎኒ ኢልና ምርኣይ የድልየና። ብርግጽ ብሓቂ ክንፍትኸ እንተ ጀመርና ብዙሕ ክንቅይር ክንሓድጎ ዘሎና ነገራ ክንርኢ ኢና፣ እሞ ንመለስ።

ሒዝናዮ ዘሎና ጸም ካብ ኃጢአት ከም እንምለስ ገሩ ኣብ ኣምላኽ ገጽና ከም እንምለስ እሞ ሓቂ ዝኾነ ነገራት ጥራሕ ክንገብር፣ ንጽድቂ ሰባት ኩንኡ ርኢና ነቲ ምእንትኡ ክነብር ዘሎና ቅድስና ኢየሱስ መድኃኒና ርኢና ከም እንኸእል ክገብረልና ኣብኡ ንመለስ። ንኣምላኽ ጽን ክብል ዝኸለል ልቢ ክምለስ ኣይጽግሞን እዩ እሞ ንመለስ።

ኩልና ከም እንግንዘቦ ክንምለስ ክንቅይር ይከብደና እዩ። ባህርና ኣይስዓርን ዝብል ስለ ዝኾነ ክንረባረቦ ኣሎና። ኣብ ገለ እዋን ነገራት ክሕርብቱና ይኸእሉ እዮም ግን ጸበባ ክንሓልፍ ንፈተና ኩንኡ ዘሎ ዓወትን ቅሳነትን ክንርኢ፣ ንስምዒታትናን ድለታትናን ግዝያውያን ከምዝኾኑ ክንሓስብ እንተ ኸኢልና ዘይስገር የለን።

ኢየሱስ መጨረሻ ኣብ መስቀል ተንጠልቲሉ እንከሎ፣ ጸገምናን ድኽመትናን ተረዲኡ እትሕግዝ ኣብ ጎንና ምሳና እትጉዓዝ፣ እንተ ሓመመና ፈውሲ እትረኽበልና፣ ሰላም እንተ ሰኣና ተስፋ ሂባ ሰላም እተውህበና፣ ብኹሉ ጸልማት ክኾነና እንከሎ ኣጆኻ/ኺ እትብል ፈቃር ኣደ ሂቡና። ማርያም ኩሉ ጊዜ ምሳና ኣላ ብዝያዳ ኣብ መገዲ ቅድስናን ንስሓን ክንኣቱ ከሎና ኣብዚ ቅዱስ ጸም ምሳና ኩኒ ዝጎደለ መልእልና ሓግዝና፣ ፍኖተ መስቀል ዘስተምሃርኪ ንስኺ ኢኺ እሞ ክንምለስ መገዲ ድሕነት ክነለሊ ሓግዝና ንበላ።

ማርያም ዝተሓወሰቶ ቅዱስ ጸም ይግበረልና።

ኣባ ንጉሠ ፍሥሓ